
Shri Hayavadana Stotram

श्रीहयवदनस्तोत्रम्

Document Information



Text title : Shri Hayavadana Stotram

File name : hayavadanastotram.itx

Category : vishhnu, stotra

Location : doc_vishhnu

Author : jaggu vakuLabhUShaNakavi

Transliterated by : Chandrasekhar Karumuri

Proofread by : Chandrasekhar Karumuri

Latest update : September 19, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 20, 2023

sanskritdocuments.org

శ్రీహయవదనస్తోత్రమ్



జ్ఞానానందమయం దేవం నిర్మలస్ఫటికాకృతిమ్ |
ఆధారం సర్వవిద్యానాం హయగ్రీవముపాస్మహే || ౧ ||

హయాననముపాస్మహే స్ఫటికనిర్మలాఙ్గం స్ఫుటే
సితామ్బురుహవిష్టరే సముపవిష్టమబ్జాలయమ్ |
ప్రసన్నకమలాలయాకలితమఙ్గులఙ్కం త్రయీ-
శిరశ్చికురభూషణం కృతనతాఘసంశోషణమ్ || ౨ ||

తవాక్షియుగళం స్ఫురత్పుథులతారకం సాదరం
నిపాతయ కృపామ్బుధే! మయి చ పాపకూపస్థితే |
యదుద్ధరతి బాలిశం నవమివాచరన్ మానవం
బృహస్పతిసమం జగత్ ప్రథితకీర్తిమీడ్యం ప్రభో! || ౩ ||

హయాస్య! తవ చన్ద్రికాధవళకాయకాన్తిచ్ఛటా
మదీయహృదయావృతప్రసృతతామసం సామ్ప్రతమ్ |
సుదూరముపసార్య తద్విమలబోధపీయూషతో
నివారయతు మే చిరాదుపనతాం భవాబ్ధిప్లుతిమ్ || ౪ ||

కదాపి హయకన్ధర! త్వదమలాఙ్గిపక్ష్కైరుహా-
ద్యయస్మరణమప్యహో! న కృతవాన్ విమూఢాత్మకః |
త్వదఙ్కతలసంస్థితాం కువలనీలతోలేక్షణాం
విలోక్య కమలాం తథాఽప్యహమిహాస్మి నిస్సాధ్యసః || ౫ ||

విధూస్తశుచికేసర ప్రకటఫాలపుణ్ణం కరైః
చతుర్భిరపి పుస్తకం ధవళశఙ్ఖచక్రే తథా |
దధానముపదేశదప్రయతముద్రికాం వాక్పతిం
స్మరామి హయకన్ధరం కమలయాసమం భాసురమ్ || ౬ ||

కీరీటమణిమాలికారుచిరతృకేయూరక-
క్వణిత్ కనకకఙ్కణ ప్రముఖభూషణాలఙ్కృతః |

సుధాంశురుచిరామ్బరః శ్రితజనార్తిహర్తా ప్రభుః
మమాపి దురిదం ద్రుతం హరతు వాజిరమ్యాసనః ॥ ౭॥

హయానన! భవత్పదద్వయపయోజపీయూషజం
సముద్ధర విధాయ మాం యదిహ తే శుభంయూన్ గుణాన్ ।
చతుర్ముఖశతక్రతు ప్రముఖదేవబృన్దస్తుతాన్
భవేయమహమాదరా ద్విదితుమేష శక్తః ప్రభో! ॥ ౮॥

కటాక్షలవపాత్రతాం తవ గతాశ్చ యే చేతనాః
చతుర్ముఖసతీబృహస్పతిగణాధిపాస్తేభవన్ ।
సమస్తజనతాక్షితౌ సకలభవ్యవిద్యాప్తయే
సమర్చతి కృతాఙ్ఘ్రిః నుతిశతేన తాన్ వాకృతే! ॥ ౯॥

పయోనిధిసుతాస్మరన్ముఖనిశాపతేః కౌముదీ
వివర్ధితవశక్షతారుచిరదివ్యదేహో హరే! ।
మదీయమపి మానసం దురితతామస్తైః వ్యాపుతం
హయానన! దయామ్బుధే! ధవళయాశు కారుణ్యతః ॥ ౧౦॥

తతస్తవ పదామ్బుజద్వయమపి ప్రమోదాత్ స్థిరం
నిధాతుమపి మే క్షమం హృదయపుణ్డరీకం భవేత్ ।
అహం చ హయకన్ధర! త్వదతిమార్దవాఙ్ఘ్రిద్వయం
నితాస్తదృఢమానసః ప్రముదితో భవేయం స్మరన్ ॥ ౧౧॥

శ్రుతిర్హి తవ సద్గుణాన్ గదితుముత్సుకా సాదరం
స్యవర్తత గుణోదధే రనవసాద్య పారం చిరాత్ ।
యథోచితమతిర్భత ! ప్రథితవైభవం నిర్భయో
భవంతమిహ నిస్త్రపః క్రమధుతః స్తువన్ సంశ్రయే ॥ ౧౨॥

అహం త్వమమతామతిః చిరతరానువృత్తా మమ
శ్రుతిస్మృతిపురాణవాచ్యువణతోఽపి నో నిస్సరేత్ ।
అతశ్చ భవసాగరే పతితవానహం దుఃఖితః
వివాశయ హయానన! ప్రతిభటాం తు తాం వీక్షణాత్ ॥ ౧౩॥

శ్రుతిరితపథే కథఞ్చిదపి గచ్ఛతో మే భవేత్
ప్రమాదవశతః క్వచిత్ స్థలినమాత్మపాతప్రదమ్ ।
కథం దురితాకరః ప్రకృతిపాశబద్ధాత్మకః

సతాం గతిమవాప్నుయాం భవదనుగ్రహం తం వినా ॥ ౧౪ ॥

హయానన! తవానఘా శ్రుతిమయీ తు హేషాజషా

మశేషమఘసంజ్ఞమప్యపనుదత్యనర్థా కలాః ।

ఉదఙ్చయతి కీర్తిమప్యఖిలలోకమాన్యత్వమ-

ప్యతః శ్రుతిపథేమమాప్యటతు సా ప్రమోదావహా ॥ ౧౫ ॥

కరద్వయసముద్ధృత ప్రథితశఙ్ఖచక్రో భవాన్

విశాలవిశదస్ఫుటస్ఫటికకాన్తిర్హరే! ।

విభాతి శరదమ్బుదో దలితతూల శుభ్రద్యుతిః

నిజాఙ్చలసముద్గతద్యుతిమదిన్దుభాస్వానివ ॥ ౧౬ ॥

మమ హృది సతతం హయానన! త్వం నివస యథా హృదయం శుచిత్వమీయాత్ ।

అకలుషమతిదాయనం భవంతం హృది కలయేయమహం యథా చ భక్త్యా ॥ ౧౭ ॥

దేహి మే నాథ వాక్చుద్ధిం రసవద్వాగ్విజృంభణమ్ ।


ఆయురారోగ్యమైశ్వర్యం నమస్తే హయకన్ధర! ॥ ౧౮ ॥

జ్ఞానాభివృద్ధిసమ్ప్రాప్త్యై హయానననుతిస్రజమ్ ।


వ్యధాత్తస్య పదద్వన్వే జగ్గూ వకుళభూషణః ॥ ౧౯ ॥

ఇతి శ్రీ జగ్గు వకుళభూషణకవికృతం శ్రీహయవదనస్తోత్రం సమూర్ణమ్ ।

Proofread by Chandrasekhara Kurumuri

——
Shri Hayavadana Stotram

pdf was typeset on September 20, 2023

——
Please send corrections to sanskrit@cheerful.com

